

معروف مسالک کی مفسرین کے آراء کی روشنی میں سماع کے جواز و عدم جواز کا مطالعہ

Propriety and non propriety of sama, a in the way of
famous, sub faith, commentators

• سید محمود عالم

آئی، ریسرچ اسکالر، شعبہ علوم اسلامی، جامعہ کراچی

ABSTRACT:

The issue of sama'a has been very dissimilar among the different institutions. Even the one is convinced of it's propriety and the other of impropriety.

But there is no difference among the all institutions about it the it is commendable and lawful to acheive fair, proper and good objects. Therefore it is a simple rule that " klorks depends on purpose. That's why for the vigilance of real love (The love of Allah) and the softness of heart sofia-e-karam consider it's allowed. And the sama'a and ghina that becomes a source to gain absurd motives and take the man for a way from Allah is prohibited.

All of the ulama, fouqaha, mufasssireen and muuhadiseen order to prevent from this kind of sama'a and ghina. The main purpose of this essay is to read and understand the propriety and impropriety of sama'a under the light of the opinions of mufasssireen from different renowned institutions.

Keywords: sama, commentators, mufasssireen, propriety, impropriety, convinced, ghia.

اس مقالہ میں چند معروف مسالک کے مفسرین کے آراء کی روشنی میں سماع و غناء و غناء امضیاء کے حلت و حرمت پر مبنی تحقیق و مطالعہ کے بعد نتیجہ غرض و درکار ہے کہ مفسرین کے نزدیک کونسا سماع حلال، کونسا حرام اور کونسا مکروہ یا مکروہ تنزیہ ہے۔ مفسرین نے کس قسم کے سماع و غناء اور اشعار کو حرام کہا اور ان کے محرکات کو بھی بیان کیا، اور کس قسم کے سماع و غناء کو حلال اور مباح فرمایا اور اس کی اباحت کی تاویل کرتے ہوئے اس کی مباح سے تفسیر و تاویل فرمائی، اور کس قسم کے سماع و غناء کو مکروہ یا مکروہ تنزیہ بیان کرتے ہوئے اس کی کرہت اور کرہت تنزیہ کی یا حرام کی تفسیر و تاویل پیش کی ہے۔

سنی (حنفی بریلوی) مفسرین کے جواز و عدم جواز کا مطالعہ:

اللہ رب العالمین کا فرمان ہے: **وَمِنَ النَّاسِ مَن يَشْتَرِي لِبُؤْسٍ لِّغَيْرِ عَمَلٍ** (1)

”کچھ لوگ کھیل کی باتیں خریدتے ہیں کہ اللہ کی راہ سے بیکاریں بے سمجھے۔“

صاحب خزائن العرفان، آیت مذکورہ کی تفسیر میں رقم طراز ہیں ”لہو یعنی کھیل ہر اس باطل کو کہتے ہیں جو آدمی کو نیکی سے اور کام کی باتوں سے غفلت میں ڈالے۔ کہانیاں افسانے اسی میں داخل ہیں۔ یعنی براہ جہالت لوگوں کو اسلام میں داخل ہونے اور قرآن کریم سننے سے روکیں اور آیات الہیہ کے ساتھ تمسخر کریں۔“ (2)

عصر حاضر کے معروف سنی مفسر علامہ غلام رسول سعیدی تبیان القرآن میں تفسیر نیشاپوری از امام ابو اسحق احمد بن محمد ابراہیم الشعلبی انیشاپوری، الجامع الاحکام القرآن، علامہ قرطبی تفسیر ابن عباس از ابن عباس رضی اللہ عنہما و دیگر کے حوالے سے لکھا ہے کہ: اس آیت کا محمل وہ لوگ ہیں جو قرآن مجید کو چھوڑ کر لہو معارف، مزامیر اور غناء سنتے ہیں انہوں نے کہا اللہ کے راستے سے مراد قرآن مجید ہے۔۔۔

علامہ غلام رسول سعیدی تحریم غناء کے لیے ان آیات سے استدلال کرتے ہیں کہ: علامہ ابو عبد اللہ محمد بن احمد مالکی قرطبی نے غناء کی تحریم میں حسب ذیل آیات پیش کی ہیں۔

(1) غناء کی تحریم میں ایک یہی زیر تفسیر آیت ہے یعنی سورہ لقمن آیت نمبر ۶، اس آیت سے علماء نے غناء کی کراہت اور ممانعت استدلال کیا ہے۔

(ب) **وَأَنْتُمْ سَاءُ بَدْوَانٌ** (انجم: ۶۱) ”اور تم کھیل میں پڑے ہوئے ہو۔“

حضرت ابن عباس رضی اللہ عنہ نے فرمایا اس سے مراد غناء ہے، انہوں نے باندی سے کہا: اسمی لئا، اس کے معنی ”ہمیں گانا سناؤ۔“

(ج) **وَأَسْتَفْزِرُ مِمَّنْ اسْتَلْغَثَ مِنْهُمْ بِضَوْبِكِ** (بنی اسرائیل: ۶۳) ”تو ان میں سے جن کو بھی اپنی آواز سے بیکا سکتا ہے بیکا لے۔“

مجاہد نے کہا اس سے مراد غناء اور مزامیر ہے۔

علامہ سعیدی جواز غناء بادف سماع کو جائز کہتے ہیں۔ "علامہ ابو عبد اللہ قرطبی مالکی کے حوالے سے لکھتے ہیں احادیث اور آثار کی وجہ سے کہا گیا ہے کہ غناء حرام ہے غناء سے مراد وہ معروف غناء ہے جس سے دلوں میں تحریک پیدا ہوتی ہے، اس سے عشق میں جولانیاں پیدا ہوتی ہے اس قسم کے اشعار میں عورتوں کا اور ان کے حسن کا ذکر ہو اور انکی خوبیوں کا بیان ہو اور شراب اور دیگر محرمات کا ذکر ہو تو اس کے حرام ہونے میں کوئی اختلاف نہیں کیونکہ یہ لہو ہے اور مذموم غناء ہے، جو اشعار ان چیزوں سے خالی ہوں ان کی قلیل مقدار کو خوشی کے ایام میں گانا جائز ہے، مثلاً شادی اور عید کے ایام میں اور سخت مشقت کے کاموں کی مشقت کو سرور سے زائل کرنے کے قصد سے جیسا کہ خندق کھودنے کے موقع پر تھا، یا جیسا کہ غلام انجشہ اور سلمیٰ بن اکوع نے اونٹ کو چلاتے وقت غناء کیا۔" (3)

مجموعہ: مسطرات بالا سے (i) وہ غناء جو برائے محرک قلب ہو، (ii) وہ غناء جو غیر حقیقی عشقی جولانیاں اور نفس کا محرک ہو (iii) ایسے کلام اور اشعار جنہیں عورتوں اور انکے لب و رخسار کو حسن کے ساتھ غزل کے اشعار کی صورتوں اور خوبیوں کے ساتھ کشش شہوت کے لئے بیان کیا گیا ہو کہ اس کے غناء اور سماعت سے خوابیدہ جذبات پھڑک اٹھتے ہوں اور نفس بھی مشتعل ہو جاتا ہو (iv)، نشہ شراب و کباب کا زینہ بنتا ہو (v) اور دیگر محرکات غیر شرعی کے ساتھ برائے معصیت، اہل فسق و فجور سے جو منسوب ہیں انہیں مذموم لہو کہا جائیگا (vi) ایسے غناء اور اس کی سماعت کے حرام ہونے میں کوئی اختلاف نہیں کیونکہ یہ لہو ہے اور مذموم غناء ہے اسی کے باعث یہ لہو مذموم بھی ہے۔ اور اسی آیت کریمہ ۶ سورہ لقمن میں لہو کی وضاحت ہے لیضل عن سبیل اللہ "جو اللہ کی راہ سے گمراہ کرے"۔ لیکن (i) غیر معروف غناء اور سماع جو برائے لہو مباح کے طور پر ہو (ii) اس غناء اور اس کے سماع کو سماع محمود کہا جائیگا (iii) جو برائے محبت الہی ہو (iv) جو برائے محبت نبوی ہو (v) جو برائے تعظیم شعائر اللہ ہو جیسے حج، صفا مروا، قربانی شہداء، کربلا کی یاد، شوق جہاد اور دیگر کے لئے ہو (vi) برائے محبت اہل تقویٰ اور اصفیاء ہو اس غناء کو اور اس کے سماع کو سماع و غناء مذموم و معروف کے حکم سے تفسیر کرنا تفسیر نہیں تاویل کہلائے گا لہذا مذموم اور محمود کے حد فاصل کو رکھ کر ہی تفسیر اور تاویل سے کوئی اصول بن سکتا ہے جس پر نظر رکھتے ہوئے کو حکم وضع کئے جاسکتے ہیں، کیونکہ کسی شے سے مذموم کو جدا کر کے محمود کا درجہ دیا جاسکتا ہے جیسا کہ زہر سے تریاق بنانا کر، اگر اس پر نفس یا اجماع نہ ہو۔ تفسیر ضیاء القرآن: مفسر قرآن پیر محمد کرم شاہ ازہری فرماتے ہیں "اس غناء (معروف) سے مراد وہ غناء ہے جو نفس کو حرکت دیتا ہے اور اس کے ہو او ہوس اور فسق و فجور پر براہینتہ کرتا ہے۔" (4)

غناء پر حکم عدم: (i) جس میں عورتوں کے حسن و جمال کا بیان ہو، (ii) جس میں شراب اور دیگر محرمات کی تعریف ہو (iii) اس کے حرام ہونے میں کوئی اختلاف نہیں بالاتفاق یہ لہو مذموم ہے۔

علامہ عطاء محمد بند یالوی حرمتِ غناء کی تفسیر میں ایک حدیث پیش کرتے ہیں: عن ابی امامۃ عن رسول اللہ ﷺ قال: لا تبیع القینات ولا تشر وھن والا تعلقوھن ولا خیر فی تجارتھن فیمن و شمن حرام، فی مثل هذا انزلت هذه الآيات و من الناس من یشتری لھو الحدیث لیضل عن سبیل اللہ الی آخر آیت، " هذا حدیث غریب و علی بن یزید یضعف فی الحدیث (S) ابو امامہ نقل کرتے ہیں کہ آنحضرت ﷺ نے فرمایا: " کہ گانے والی لونڈیاں نہ بیچو اور نہ خریدو، اور نہ انہیں گانا سکھاؤ، ان کی تجارت میں کوئی خیر نہیں اور ان کی قیمت لینا حرام ہے انہی کے بارے میں یہ آیت نازل ہوئی۔ " کچھ لوگ کھیل کی باتیں خریدتے ہیں کہ اللہ کے راہ سے بہکاویں بے سمجھے "۔ " یہ حدیث غریب ہے اور علی بن یزید اس حدیث میں ضعیف ہیں۔ " اس حدیث کو ذکر کرنے کے بعد " امام ترمذی " نے فرمایا کہ: " یہ حدیث ضعیف ہے۔ "

شیخ عبدالحق محدث دہلوی حدیث کا ترجمہ کرنے کے بعد فرماتے ہیں کہ: " پس معلوم شد کہ اس حدیث کے عمدہ است در حرمت تغنی ضعیف است نزد محدثان و خود محدثان میگویند کہ بیچ حدیث در حرمت غناء ثابت نہ شد " " بات کا مطلب یہ ہے کہ حرمتِ غناء میں بڑی عمدہ دلیل یہی حدیث ہے اور یہ حدیث محدثین کے نزدیک ضعیف ہے اور محدثین فرماتے ہیں کہ حرمتِ غناء میں کوئی حدیث ثابت نہیں ہے۔ "۔ " مانعین کی یہ بڑی دلیل ہے جس کو خود علامہ شیخ نے رد فرمایا۔ (6)

علامہ بند یالوی علامہ علی قاری کے حوالے سے لکھتے ہیں " تضر بان کے تین معنی بیان کئے کہ یا تو اس کے معنی دف بجانا ہے اور یار قص ناچنا ہے یا تابی بجانا ہے اور نیز علامہ علی قاری نے فرمایا کہ غناء کی مذمت میں جو روایات ہیں "۔ علامہ بند یالوی فرماتے ہیں " مانعین کی ایک اور دلیل ہے اعلیٰ حضرت بریلوی اور اعلیٰ حضرت گولڑوی رحمہ اللہ تعالیٰ علیہما کے ملفوظات نقل فرماتے ہیں (کہ ان بزرگوں نے سماع کو منع فرمایا)، تو اس کا جواب واضح ہے کیوں کہ ہمارے مشائخ اس کو مطلقاً جائز نہیں فرماتے بلکہ بعض مخصوص حالات میں جائز فرماتے ہیں تو جب آپ نے منع فرمایا تو وہ مقام غناء نہیں ہو گا اور اس وقت گانا اور سننا مناسب نہ تھا لیکن اس کا یہ مطلب ہرگز نہیں ہے کہ آپ علی الاطلاق منع فرماتے ہیں۔ " (7)

غناء محمود: عطاء محمد بند یالوی رقم طراز ہیں " جتنے مذاہب اور اختلافِ غناء میں گزرے ہیں یہ سب ساداتِ صوفیہ رحمہم اللہ تعالیٰ کے سوا میں ہیں۔ ساداتِ صوفیہ کے متعلق اتفاق ہے کہ ان کے لیے مباح بلکہ مستحب ہے۔ عطاء محمد بند یالوی فتاویٰ خیر یہ کے حوالے سے فرماتے ہیں کہ " امام ابو حنیفہ رحمہ اللہ سے غناء کے ممنوع ہونے پر کوئی نص نہیں ہے " (8)

معروف سنی عالم دین علامہ احمد سعید کاظمی نے سورہ لقمن آیت ۶ کی تفسیر پر باضابطہ ایک رسالہ "اثبات السماع" کے نام سے مرتب فرمایا جو تحقیقی ضرورت اور ذوق طلب جو کلمہ کے جذبے کے فرض کے تحت حصہ تحقیق بنا آپ فرماتے ہیں کہ "اس آیت میں لبو الحدیث فرمایا۔ لبو کھیل کو کہتے ہیں اور حدیث بات کو اور شرعاً نہ مطلق لبو حرام ہے نہ بات (i) تیر اندازی (ii) گھوڑوں کا دوڑانا (iii) کشتی لڑانا اور (iv) جماع کرنا، یہ سب لبو کے افراد ہیں مگر یہ سب شرعاً جائز ہیں۔ قرآن حدیث سب کلام اور باتوں پر مشتمل اور حدیث میں داخل ہے۔ مگر کس مسلمان کے نزدیک نعوذ باللہ منھا قرآن و حدیث کی باتیں ناجائز ہو گئی۔ پس معلوم ہوا کہ نہ ہر حدیث ناجائز نہ ہر لبو حرام۔ اس لیے آیت کریمہ میں مطلق لبو حدیث کی ممانعت نہیں بلکہ وہی لبو حدیث جو اگلی قید لیضل عن سبیل اللہ سے مقید ہو، مراد ہے اور اس کی حرمت میں کسی کو کلام نہیں۔ (9)

جن مفسرین نے اس آیت سے غناء کی سماع کو لبو الحدیث کی تفسیر و تاویل سے حرام فرمائے ہیں آپ نے علمی تعاقب کرتے ہوئے اصلاح و تحقیق فرماتے ہوئے ان پر واضح کیا ہے کہ حرمت کے لیے نبی کا صیغہ لایا جاتا ہے جو اس آیت میں نہیں ہے آپ فرماتے ہیں "حرمت قطعاً بغیر نبی قطعی کے ثابت نہیں ہوتی اور نبی کی تعریف کتب اصول میں اس طرح لکھی ہے النبی هو قول القائل لغيره علی سبیل الاستواء لا تقطع نبی وہ قول ہے قائل کا اپنے غیر کے لیے حکماً کہنا کہ مت کر اور نبی کا صیغہ منہیات شرعیہ میں جمع کے ساتھ نازل ہوا یہاں جب نبی کا صیغہ سرے سے ہی نہیں تو جمع یا مفرد ہونا کیسا، بہر حال آیت کریمہ میں چونکہ غناء کی ممانعت میں نبی کا صیغہ وارد نہیں ہوا، اس لیے اس کو حرام کہنا اور حرمت قطعاً کا دعویٰ باطل۔" تفسیر لبو الحدیث مختلف فیہ ہے، آپ فرماتے ہیں کہ "مفسرین کرام نے کلمہ لبو الحدیث میں بہت اختلاف کیا اور ہر ایک نے اپنی اپنی توفیق کے موافق معانی لکھے۔ عرائس البیان میں ہے کہ لبو الحدیث علم فلسفہ، علم طبعی، علم ریاضی، علم کیمیا، علم فسون (جادو) ہے اور یہ علوم لبو الحدیث اس لیے ہیں کہ خیر سے روکتے ہیں۔ تفسیر حسینی میں لکھا ہے سخن بہازی و سخن فریب دہندہ و مشغول کندہ یعنی اختیار کنندہ فسانہ، بے اعتبار، (باتوں سے کھیلنا خیر سے محروم کرنا اور بے اعتبار مشاغل کو پسند کرنا)

تفسیر بیضاوی میں لکھا ہے کہ لبو الحدیث وہ باتیں ہیں جو خیر سے غافل کریں۔ جیسے بے اصل باتیں، اور بے اعتبار افسانے اور جہانے والی باتیں حضرت عبد اللہ بن عباس اپنی تفسیر ابن عباس میں فرماتے ہیں لبو الحدیث باطل باتیں ہیں۔ اور کتب افسوں (جادوں) و نجوم و حساب و موسیقی ہیں۔ بعض نے کہا ہے کہ لبو الحدیث سے شرک مراد ہے۔ ابن قتادہ و ابن ہمام مکی نے فرمایا کہ لبو الحدیث ہر وہ بات ہے خیر سے روکے اور اسی قول پر اکثر مفسرین کا اتفاق ہے جب کلمہ لبو الحدیث میں اتنے احتمالات پائے گئے تو وہ اپنے مفہوم پر قطعی

الدالہ نہ رہا۔ اور حرمت قطعاً کے لیے قطعی الثبوت والدالہ کی ضرورت ہے۔ لہذا اس آیت کریمہ سے غناء کی حرمت ثابت نہ ہوئی۔ (10)

غیر معروف غناء و سماع اور حاجی امداد اللہ مہاجر تھی، ہفت مسئلہ میں اس بابت فرماتے ہیں ”رہا مسئلہ سماع کا یہ بحث از بس طویل ہے جس کا خلاصہ یہ ہے کہ یہ مسئلہ اختلافی ہے سماع محض میں بھی اختلاف ہے جس میں محققین کا یہ قول ہے کہ اگر شرائط جواز جمع ہوں اور عوارض مانعہ مرتفع ہوں تو جائز و نہ ناجائز۔ کما فیصلہ الامام الغزالی رحمۃ اللہ علیہ اور سماع بالآلات میں بھی اختلاف ہے۔ بعض لوگوں نے احادیث منع کی تاویل کی ہیں اور نظائر فقہیہ پیش کیے ہیں چنانچہ قاضی ثناء اللہ نے اپنے رسالہ سماع میں اس کا ذکر فرمایا ہے مگر آداب شرائط کا ہونا باجماع ضروری ہے جو اس وقت کثرت مجلس میں مفقود ہے مگر تاہم۔ خدا بیخ انگشت یکساں نہ کر د بہر حال وہ احادیث خبر واحد ہیں اور محتمل تاویل گو تاویل بعید ہے اور غلبہ حال کا بھی احتمال موجود ہے ایسی حالت میں کسی پر اعتراض کرنا از بس دشوار ہے۔ (11)

تجزیہ (ریلیوی): سنی علماء کے نزدیک غناء و سماع مختلف فیہ ہے اور مختلف فیہ مسئلہ میں خود امام احمد رضا محدث حنفی کا فرمان ہے: فتویٰ نہ لگایا جائے ہاں جہاں غناء و سماع اور موسیقی برائے اشتعال انسانی کے فرض کے تحت جاری ہے۔ وہاں ان اشتعال انسانی اور اس میں شریک کے ذوق کو دیکھ کر ہی علت کے پیش نظر ان پر تاویل اور تفسیر حق کے تحت حکم لگایا جائے گا۔ یقیناً غناء و سماع کی حرمت نہیں ہے اور حرمت کی دو قسموں میں سے ذاتی اور عرضی ہے حرمت ذاتی تو مطلق حرام ہے اور حرمت عرضی تاویل، تفسیر اور اجماع سے تو حرمت ہو سکتی ہے لیکن عرض و علت مرتفع ہونے پر تفسیر، تاویل اور اجماع سے وہ حرمت حلت میں تبدیل ہو جاتی ہے بالخصوص نیتوں پر حکم لگانا محال ہے جہاں فاشی، عریانی، بے حیائی فسق و فجور کے تحت اور برے خیال کے تحت، طبیعت کے اندر انتشار، عدم ضبط اور نیکی کے خلاف ضابطہ و رنجاناات جنم لیں شراب و کباب، منہیات و خرافات کے تحت اس کا سہارا لیا جائے گا۔ اسے حرام اور ناجائز حملہ ذ کے لیے سنا جائے۔ جیسا کہ عصر حاضر کے جدید مسائل میں ڈاکٹر محمد طاہر القادری رقم طراز ہیں ”ان کے حرام ہونے کی وجہ سے وہ موسیقی بھی حرام ہے“ آپ لکھتے ہیں ”وہ موسیقی (غناء، سماع) جس سے یہ ساری چیزیں جنم نہ لیں کچھ اور پاکیزہ تصورات جنم لیں جیسے آپ کا قومی ترانہ موسیقی کے دھن پر جب آپ اس قومی ترانہ کو سنتے ہیں تو کسی ذہن میں بھی ارتعاش اور برائی کے جذبات جنم نہیں لیتے جو دوسری موسیقی کی دھن پر ملی نغمے گانے یا سننے سے پیدا ہوتے ہیں۔ ان میں ایک فرق ہے کہ آپ قومی ترانہ یا فوج کے ملی

نفس و حمن پر سنتے ہیں تو اس سے جذبہ جہاد جنم لیتا ہے۔ نعت و توابی میں عارفانہ کلام سنتے ہیں تو ایک روحانی (الفت کی) کیفیت پیدا ہوتی ہے۔ یہ حرمت ذاتی اور عرضی کے ساتھ فرق ہو جائے گا۔

تفسیری حقائق کے مطالعہ سے یہ ثابت ہوتی ہے کہ غناء خاص جو صوفیاء کرام کے یہاں سماع کی صورت میں رائج ہے معروف تفسیرات کی روشنی میں اس پر مطلق کسی حکم کا اطلاق نہیں ہو سکتا اس لیے کہ وہ مطلق تفسیر نہیں ہے بلکہ تاویل ہیں اور علمی حقائق سے منکشف ہے کہ تاویلات سے مطلق کے حکم کا نفاذ اطلاق نہیں ہو سکتا۔ لہذا مذموم و محمود، مباح و غیر مباح، سیدہ و غیر سیدہ، جائز و ناجائز شغل و غرض کو دیکھ کر ہی اسپر اصول وضع کر کے ہی کسی فیصلہ یا حکم کا اطلاق ہو گا یقیناً غرض صالح ہے تو سماع و غناء محمود کے ساتھ ہی تفسیر ہو گا اور اگر غرض سیدہ ہے تو اس غرض کو دیکھ کر ہی تفسیری حکم مذموم و مردود ہو گا یقیناً نیت اور دل کا حال اللہ نے مخفی رکھا ہے ایسی صورت میں نہایت عادلانہ تفسیر و تاویل کرنے کی ضرورت ہے جب کہ ایسے معاملے میں جو پہلے ہی مختلف فیہ ہے اسپر نہایت ہی احتیاط غرض و درکار ہے جبکہ سماع و غناء جیسے مختلف فیہ مسئلہ میں تو بہت احتیاط چاہیے کہ یہ ایک مختلف فیہ مسئلہ ہے اور اس مختلف فیہ مسئلہ میں نہایت عدل، ضبط اور برداشت کے علمی رویوں کا مظاہرہ کرتے ہوئے ایک دوسرے پر فتویٰ بازی اور علمی حدود اور احکام کے لگانے میں احتیاط کی جائے جیسا کہ حاجی امداد اللہ مہاجر کی رحمہ اللہ تعالیٰ فرماتے ہیں کہ ”ایسی حالت میں کسی پر اعتراض کرنا از بس دشوار ہے۔“ جب ہ خود سنی مفسرین کی تفسیرات کی رو سے غناء و سماع مختلف فیہ مسئلہ ہے جیسا کہ بظاہر محمد بند یالوی رقم طراز ہیں، ”ہمارے مشائخ اس کو مطلق جائز نہیں فرماتے نہ منع فرماتے ہیں۔“ ہاں غناء معروف چاہے اس سے پہلے یا اس زمانے کے غیر محقق جاہل صوفیاء سوہ اگرچہ سماع کے مخصوص عنوان سے ہی کیوں نہ کر اتے ہوں ان پر غناء معروف ہی کا حکم اور حد لگے گا۔ لیکن صوفیاء کرام کے مخصوص سماع پر عام غناء (گانے) کا حکم نہیں لگے گا، دوسری علمی حقائق یہ بھی منکشف ہوئی کہ غناء معروف اور غیر معروف کے حوالے سے اس آیت کی تفسیر مختلف فیہ ہے اور مختلف فیہ سے حکم مطلق کا اطلاق نہیں ہو سکتا۔ حقائق کے پیش نظر اگر غناء فاشی، عریانی، بے حیائی، انتشار عدم، ضبط فسق و فجور اور نیکی کے خلاف فرائض و واجبات اور احکامات شریعہ کے خلاف کا ذریعہ بنے جب کہ سب غناء معروف کے غلیظ پھل ہیں ان سب کے ناجائز حرام اور خلاف شرع ہونے کی وجہ سے یہ غناء بھی انہی حکم کا ذریعہ ثابت ہو گا۔ ہاں مباح کا حکم الگ اور بہت مخصوص و محدود ہے۔ اس کے ذریعہ کوئی اچھی کیفیت پیدا ہو جو اچھائی کے ذوق اور اس نعمت کی قدر کا ذریعہ بنے اس کا حکم اس نعمت کو دیکھ کر ہی ہو گا جیسے کہ شادی، بیاہ و لیمہ و دیگر۔ اہم بات سماع اور غناء مخصوص میں علماء مفسرین کے مثل خود صوفیاء کرام میں بھی اختلاف ہے۔ بعض اکابرین نے جو اس پر منع، اور اس کی تکمیر اور اس پر حد لگائے ہیں وہ موقعہ محل کو دیکھتے ہوئے

معروف مسالک کے مفسرین کے آراء کی روشنی میں سماج کے جواز و عدم جواز کا مطالعہ

حد لگائے ہیں کہ اس کا حکم اس شغل کو دیکھ کر ہی ہو گا کہ وہ وقت اور موقعہ کسی اور شغل اور فرائض کی تکمیل کا تھا، سیر یا آرام کا تھا ہر عمل کا ایک تقاضہ ہوتا ہے ہر عمل کے لیے ہر وقت اچھا نہیں ہوتا سماج، زمان، مکان، اخوان کے ساتھ مشروط ہے جو اکثر مفقود ہے مگر متروک نہیں۔

سنی (حنفی و یوبندی) مفسرین کے جواز و عدم جواز کا مطالعہ:

سماج اور غناہ (توالی اور گانے) کے جواز و عدم جواز کا مسئلہ ہر دور میں علماء اور صوفیاء کرام کے مابین معرکہ آرا علمی اور تحقیقی مسئلہ رہا ہے اس پر مفسرین کرام نے بھی تفاسیر و تاویلات سے اپنا حصہ پیش کیا ہے یوبندی مکتبہ فکر کے مفتی محمد شفیع نے دیگر مفتی حضرات کے مثل اس پر اپنا حصہ بھی ڈالا ہے جو احکام القرآن کے جلد خامس میں سورہ لقمن کے آیت ۶ کی تفسیر میں ہے اس پر آپ نے نہایت تفصیل سے روشنی ڈالا ہے جس میں تفاسیر، احادیث، آئمہ اربعہ اور دیگر نظائر سے نہایت علمی اور عادلانہ، محکمانہ آراء پر بحث فرمایا ہے چون کہ یہاں مفسرین کے تفاسیر سے جواز و عدم جواز کا مطالعہ کرنا غرض ہے لہذا ان سطورات میں بھی اسی کا مطالعہ اور اس کا تجزیہ غرض و درکار ہے۔

مفتی محمد شفیع کشف العناء عن وصف الغناء میں حضرت عبد اللہ بن مسعود رضی اللہ عنہ سے لہو الحدیث کی تفسیر میں لکھتے ہیں "حو اللہ الغناء" بخدا اس سے مراد گانا ہی ہے "پھر مفتی صاحب حضرت ابن عباسؓ سے لہو الحدیث کی تفسیر میں فرماتے ہیں "حو الغناء واشباہ" لہو الحدیث گانا اور اسی قسم کی چیزیں ہیں۔ "پھر آپ لکھتے ہیں: حضرت حسن بصریؒ سے اس آیت کی تفسیر میں یہ قول مروی ہے۔ ان لہو الحدیث کل ماشطک عن عبادة اللہ و ذکرہ من السمر والاضاحیک والخرافات والغناء ونحوھا۔ "لہو الحدیث ہر وہ چیز ہے جو تمہیں اللہ کی عبادت اور اس کے ذکر سے غافل کر دے، جیسے رات گئے قصبے کہانی لطیفہ گوئی اور خرافات اور گانا وغیرہ۔" پھر آپ لکھتے ہیں "حضرت مجاہد سے اس آیت کی تفسیر یوں منقول ہے کہ حو الشراء المغنی والمغنیہ والاستماع الیہ والی مثلہ من الباطل۔" لہو الحدیث سے مراد گانے والے غلام یا پابندی خریدنا اور ان سے گانے اور اس جیسے خرافات سننا۔" (12)

اسلام اور موسیقی کے مصنف اور مفتی شفیع کے رسالہ کشف العناء عن وصف الغناء کے مترجم عبد المعز نے احکام القرآن کے مصنف علامہ ابو بکر جصاص حنفی سے سورہ نور کی آیت ۳۱ کی تفسیر میں لکھا ہے کہ، کرہ اصحابنا اذان النساء "ہمارے اصحاب نے عورت کے اذان دینے کو مکروہ قرار دیا ہے" (13)

مولانا عبد الماجد دریا آبادی نے تفسیر ماجدی (انگریزی) میں لکھا ہے کہ "ہیولاک ایس کہتا ہے: انسان کے جنسی جذبات کو بیدار کرنے میں آواز نیز موسیقی کو بڑی اہمیت حاصل ہے اس موضوع پر موٹ (Moot) کی رائے سے اتفاق کیا جاسکتا ہے، کہ قوت سامعہ کے ذریعہ جنسی آکسکو جتنا کہ عام طور پر سمجھا جاتا ہے اس سے کہیں زیادہ واقع ہوتا رہتا ہے۔" (14)

عدم جوازِ دفنا:

سیدنا علی رضی اللہ عنہ سے روایت ہے کہ "ان التبی رضی اللہ عنہ نھی عن ضرب الدفوف وصوت الزمارة" حضرت علیؑ سے روایت ہے کہ "نبی کریم صلی اللہ علیہ وسلم نے دف، ذحول اور بانسری بجانے سے منع فرمایا ہے۔" (15)

جب کہ دوسری جانب مفتی محمد شفیع نقل کرتے ہیں کہ "عن عائشہ رضی اللہ تعالیٰ عنہا ان التبی رضی اللہ عنہ قال اعلنوا الزکاح وارضوا علیہ بالدفوف" یعنی، حضرت عائشہ رضی اللہ عنہا سے روایت ہے کہ رسول اللہ صلی اللہ علیہ وسلم نے ارشاد فرمایا: "نکاح کا اعلان کیا کرو اور اس موقع پر دف بجائو۔" (16)

اسلام اور موسیقی کے مصنف مولانا عبد المعز لکھتے ہیں "گانا سننا حرام لعینہ نہیں لغیرہ ہے۔ اس کی حرمت کا سبب فقہ کا خوف ہے۔" (17) مولانا عبد المعز ایک مقام پر عدم جواز پر لکھتے ہوئے نواب صدیق حسن خان کا یہ قول نقل کیا ہے کہ: موجودہ زمانے میں اعلان نکاح کے وقت دف کے ساتھ ساتھ دوسرے بہت سے حرام کاموں کا ارتکاب بھی کیا جاتا ہے اسی لیے اس زمانے میں دف بجانا حرام ہو گا۔" (18) جب کہ ترمذی کی کھل حدیث کا ایک جز، مولانا معز، جواز پر لکھتے ہیں "اعلنوا احذوا الزکاح واجعلوه فی المساجد وارضوا علیہ بالدفوف" نکاح کا اعلان کیا کرو اور نکاح مسجد میں پڑھایا کرو اس موقع پر دف بجایا کرو۔" (19) مفتی محمد شفیع اپنی تصنیف کشف العناء عن وصف الغناء میں تعارض جواز و عدم جواز پر لکھتے ہیں کہ "ملائی کی دو قسمیں ہیں، ایک حرام اور یہ وہ آلات موسیقی ہیں جو طرب مستی پیدا کرتے ہیں، دوسرے مباح اور یہ ولیمہ وغیرہ کے مواقع پر خوشی کے اظہار کے لیے گانا اور دف بجانا ہے۔ حاصل نتیجہ یہ نکلا کہ شریعت نے مباح اور لذت بخش اشیاء سے لطف اندوزی کو حرام قرار نہیں دیا، البتہ ان میں سے جو چیز خود بری ہے یا کسی برائی کا سبب بنتی ہے، اسے حرام کہا، اس اہمال کی تفصیل یہ ہے کہ علماء اصول فقہ کے نزدیک قبیح (برائی) کی دو قسمیں ہیں، ایک قبیح لعینہ جیسے کفر و شرک اور اللہ کی نافرمانی، دوسرے قبیح لغیرہ جیسے جمعہ کی اذان کے بعد خرید و فروخت کرنا کہ خرید و فروخت فی نفسہ کوئی برکام نہیں ہے لیکن چونکہ اس سے جمعہ کی سعی میں خلل پڑتا ہے اس لیے یہ بھی قبیح قرار پائی۔ قبیح لعینہ تمام شرائع میں حرام ہوتا ہے اور کوئی شریعت کسی بھی وقت کسی بھی شخص کے لیے اس کو حلال نہیں کرتی، اس کے برعکس قبیح لغیرہ ایک شریعت میں حلال دوسری شریعت میں حرام

ہو سکتا ہے، بلکہ یہ بھی ہو سکتا ہے کہ ایک شریعت میں ایک وقت میں حلال ہو اور دوسرے وقت میں حرام، اور ایک شخص کے لئے جائز ہو اور دوسرے کے لئے ناجائز۔ اگر ایک صاحب بصیرت ناقد اس پورے باب پر گہری نظر ڈالے تو اس پر واضح ہو جائے گا کہ غنا و مزا میر دراصل قبیح لغیرہ ہے، اسی بنا پر شریعت نے اس کی بعض اقسام کو حلال اور بعض کو حرام کہا ہے اور ایک وقت میں اسے جائز بتایا اور دوسرے وقت میں ناجائز۔" (20)

مفتی محمد شفیع کے نزدیک غنا و مزا میر قبیح لغیرہ ہے علماء اصول و فقہ کے نزدیک شرائع دستور میں قبیح کی دو قسمیں ہیں۔ (ii) قبیح لعینہ (ii) قبیح لغیرہ۔ پہلی قسم تو "مطلق حرام" ہے جیسا کہ شرک، کفر، اللہ کی نافرمانی مطلق حرام کو حلال کرنا جو حلال ہی نہیں ہو سکتا سوائے اضطراری کیفیت کے۔ جب کہ دوسری قسم اضافت کے باعث وہ شے حرام ہو گئی ہو جب کہ وہ اضافتِ حرمت کے اٹھتے ہی وہ شے حلال ہو جائے جیسا کہ کاروبارِ قبیح و فروخت گو کہ مطلق حلال ہے لیکن جمعہ کے اذان کے بعد کاروبارِ قبیح و فروخت کی حرمت قبیح لغیرہ ٹہری جیسا کہ عورت کے آواز میں غنا اس وقت حرام ہو گا جب کہ وہ جنسی رجحان یا اس طرح کے خرافات کا سبب بنے، یا کوئی سا بھی غنا فعلِ حرمت کا معاون بنے اگر ایسا نہیں تو حرام بھی نہیں احتیاطاً تقویٰ ہے۔ عبد اللہ بن مسعودؓ لہو المدیث گانا فرما رہے ہیں، ابن عباسؓ گانا اور اس قسم کی چیزیں، حضرت حسن بصریؓ جملہ فسق فرما رہے ہیں حضرت مجاہد گانے والے غلام اور باندی فرما رہے ہیں اور اس جیسے خرافات پھر ابو بکر جصاصؓ نسائی اذان بھی مکروہ فرما رہے ہیں سب میں مشترک علت فحش کا باعث، حرکت، سبب، فرائض اور مقصد حیات سے دوری ہے حضرت حسن بصریؓ جس کی وضاحت پر فرما رہے ہیں اللہ کی عبادت اور اس کی یاد سے غافل رہنے والے ہر مشاغل کو شامل کر کے تفسیر اور تاویل کا حق ادا کر دیا۔ گو کہ نصر بن حارث اور اس کی باندی اور غلاموں کا رستم و اسفند ریا اور عجمی شاہان کے قصے گویوں کو اور اس کی نازنیوں کی دین سے اور رسول اللہ سے دوری واپی جملہ منفی سنیاات پر مشتمل سرگرمی کو دردمند مسلمانان عالم کبھی نہیں بھلا سکتے۔ اگر مطلق گانا بھانا تفسیر و تاویل کی جائے تو شارع و شارح دین متین اور آپ ﷺ کے اصحاب اور آئمہ مفسرین و محدثین فقہاء اسلام اور صوفیاء کرام، علماء، عوام کا اعلام کوئی بھی غنا، معارف و مزا میر کی حرمت سے مستثنیٰ نہیں رہے گا عدم کا حکم مقصد سید کے تحت فرائض سے دوری سمیجہ کے طور پر کی جا رہی ہے جب کہ حلال کی کیفیت و لذات کو بڑھانے کے لیے اس نعمت کی قدر کو فروغ دینے کے لیے اس کیفیت و حکم کو اس آیت سے سمجھا جا سکتا ہے و تعادونوا علی البر و اتقوی و لاتعاونوا علی الاثم و العبدان "تسلی اور تقویٰ میں مدد و گناہ اور برائی میں تردید و رد"۔ حلال کے لیے جواز حرام کے لیے عدم جواز حلال کے لیے وہی عمل محمود جب کہ حرام

کے لیے وہی عمل مذموم میدان کارزار میں عورت کا رجز، پانی پلانا، مرہم پٹی کرنا وغیرہ مقصد حسن جہاد کے لیے معاون ہونے کے باعث محمود ہے جب کہ مقصد کے خلاف اس کا اذان بھی فساد اعمال کے خطرے کے باعث مکروہ اور ناپسندیدہ ہے۔

مباح و مستحبات بھی بامقصد، حلال اور فحش سے خالی ہو تو اسلام نے اس کی استثنا فرمائی ہے جیسے سیاہ قام باندی کا حضور ﷺ کا غزوہ سے سلامتی کے ساتھ آنے پر دف بجانے اور گیت گانے کی حدیث ابن تیمیہ نے بھی "الاتقضاء الصراط المستقیم" جب کہ ابن حجر نے کف الرعاع، میں لکھا ہے معارف و مضامیر اور ملائی کی وہ قسمیں جو فساق کا شیوہ ہے علماء محققین کے نزدیک اس پر عدم جواز کا حکم ہے۔ جو قلب کو یاد الہی سے غافل کرتی ہو۔ مگر جو یاد الہی کا سبب بنے دلوں کو زندہ کرے بغیر مشاہدہ و تحقیق کے اسپر عدم جواز کا حکم لگانا علمی تحقیق نہیں ہے۔ حکم لگانے والے غلام اور آزاد پتھر اور موتی میں تمیز و شعور رکھتے ہیں جب کہ علامہ جریر نے اپنی تفسیر میں "الغناؤ کل لبو لعاب" لکھا ہے۔

بعض جملہ لبو لعاب بے مقصد مشاغل بھی ویسے ہی قبیح ہیں جیسا کہ غناء معروف ہیں۔ اگر بے مقصد غناء ہو وہ بھی اس میں شامل ہے۔ شیخ الہند مولانا محمود دیوبندی انوار محمود شرح سنن ابی داؤد کے جلد ۲ صفحہ ۱۱۳ میں لکھتے ہیں "واستثنوا الطبل والد حل للتمسیر والویمہ والغرض صحیح، البیت (۱) سحری، (ب) دلیر یا کسی اور (ج) غرض صحیح کے لیے ذحول (د) کو مستثنیٰ قرار دیتے ہیں۔ (امداد الفتاویٰ جلد ۳ صفحہ ۴۴۳) کے تحت مولانا اشرف علی تھانوی بامقصد اور عبادت کا ذریعہ بننے والے مزامیر جس کے جواز میں دلیل دیتے ہوئے لکھتے ہیں "یہ جس ممنوع سے مستثنیٰ ہے جیسا کہ عالمگیریہ میں بعض فروع اس قسم کی لکھی گئی ہیں اور حدیث میں تو خواتین کو تصفیق کی اجازت عین الصلاۃ میں دینا دلیل بین ہے پتہ چلا ہے مقصد چیز جو اللہ کی عبادت اور یاد میں رکاوٹ اور گناہ کا باعث یا محرک ہو اس کو لبو غیر مباح کے تحت مذموم کہا گیا ہے حیلہ بامقصد لبو، لبو مباح محمود ہے۔ جیسا کہ امام نایلسی ایضاح میں حسن بصری سے روایت فرماتے ہیں کہ انہوں نے فرمایا "۱) غناء ایک اچھی چیز ہے (ب) اس سے جذبہ رگم پیدا ہوتا ہے (ج) اور کرب و الم دور ہوتے ہیں (د) اور اچھائی کی طرف رغبت ہوتی ہے۔"

اب اسی غناء کو مقصد سید کے لیے سماع کیا جائے یا لبو غیر مباح کے لیے غناء کی جائے تو مخاربات اخلاق کا مرہون منت ہے۔ مولانا اشرف علی تھانوی التونی ۱۳۶۲ھ اس بابت فرماتے ہیں "نفس سماع کو مختلف فیہ سمجھے اور اس میں جو خرابیاں مل گئی ہیں ان میں جن کی برائی دلیل قطعی سے ثابت ہے ان کو حرام قطعی اور جنگی برائی دلیل ظنی سے ثابت ہے ان کو حرام ظنی جانے خود اس عمل سے حتی الامکان بچتا رہے جس کو جتا دیکھے اگر وہ شخص آداب و شرائط کی رعایت رکھتا ہے جس سے نہ اس کو ضرر ہوتا ہے نہ اس کی وجہ سے

دوسرے کو ایسے شخص سے تعرض نہ کرے اور اگر آداب و شراکات کا لحاظ نہ رکھتا تو فعل ہیبت کذا ایسے پر تو انکار کرتا ہے۔ مگر فاعل پر علی الاعلان لعن و طعن اور اس کی تفسیح و تلمیح نہ کرے کہ مورث فتنہ موجب عداوت ہے۔ نیز ممکن ہو اس کو کوئی عذر مخفی ہو یا کسی تاویل سے اس کا ارتکاب کرتا ہو۔ (21)

وضاحت تحقیق سے ثابت ہوا کہ یہ تفسیر مختلف فیہ تفسیر ہے اور بعضوں نے اس پر تاویل کے ذریعہ حرمت کی تفسیر داخل کی ہے اسکے حرمت و حلت کا حکم نص سے مطلق، اصلاً و اجمالاً بھی نہیں یہ مقصد مباح کے تحت حلت و جواز کا بھی حکم رکھ سکتا ہے جیسا کہ شادی، غزوئی، ختنہ وغیرہ، اور بے مقصد سینات کے تحت حرام اور عدم جواز کا بھی حکم رکھتا ہے، لہذا اس مختلف فیہ کو تو متفق فیہ بنایا جاسکتا ہے اگر ہا مقصد ہو حرام او فحش کا ذریعہ نہ ہو، لیکن متفق فیہ کو مختلف فیہ نہیں بنایا جاسکتا۔ اگر مختلف فیہ بے مقصد ہو، فحش، زنا، لواطت و دیگر سینات کا معاون ہو تو اجماع کے تحت متفقہ حرام بھی ہو سکتا ہے۔

اہل حدیث مفسرین کا مطالعہ:

اس موضوع پر دیگر مکاتب فکر کے ساتھ اہل حدیث مکتب فکر کے اہل علم، مفتی اور مفسرین حضرات نے بھی لہنا حصہ ڈالا ہے۔ جیسا کہ "ڈاکٹر یوسف قرضاوی نے فرمایا: "گانا اگر فحش ہے اور بیجان انگیزی پیدا کرتا ہے تو اس سے پرہیز کرنا چاہیے، البتہ جو شخص اس بنیاد پر گانا سننے کا خواہش مند ہے کہ یہ شرعاً جائز ہے تو اسے چاہیے کہ ان گانوں کا انتخاب کرے جن میں گناہ کی آمیزش نہ ہو۔" (22)

علامہ احسان الہی ظہیر لہینی کتاب "موسیقی اور اسلام" میں سورہ لقمن آیت ۶ کی تفسیر کرتے ہوئے غناء و سماع کے عدم جواز پر غناء معروف اور سینہ و دیگر فاسقانہ سماع و غناء لہو لعب کے بجائے بر اور است جاہد ارادہ جذباتی لہجہ اور انداز اختیار کرتے ہوئے صرف صوفیاء کرام کے ہی غناء و سماع کو ہدف تنقید بناتے ہوئے لکھتے ہیں کہ "نام نہاد صوفی گانا سننے کے لیے مجالس سماع کا نام لیکر گویوں کی ٹولیوں کو دور دور سے نہیں منگواتے؟۔ پھر کیا یہ گانے والی ٹولیاں مفت آتی ہیں؟ اور خالی گھر جاتی ہیں؟"۔ پھر تفسیر السراج المنیر کا حوالہ دیتے ہوئے علامہ لکھتے ہیں کہ "قال کھول تحت هذا الآیة: الغناء منقذة العلماء مسخرة للرب منقذة للعالم" امام کھول نے فرمایا: غناء مال کو فنا، خدا کو تاراض اور دل کو فاسد کرنے والی بلا ہے۔ (23)

اہل حدیث عالم نواب صدیق حسن خان لکھتے ہیں "مفتی مغرب علامہ ابو القاسم عیسیٰ بن ناجی سنوٹی ماگلی رسالہ ابو زید کی شرح میں فرماتے ہیں کہ 'فاکہانی کہتے ہیں قرآن میں مجھے کوئی نص اور سنت نبوی میں کوئی صحیح و صریح حدیث ایسی نہ ملی جس سے (گانے

بھاننے) ملاہی کی حرمت ثابت ہو۔ (24) خود نواب صاحب کے یہاں فوجی بینڈ (ہاے) خوب بچتے تھے اور وہ اسے جائز بتاتے۔ اہل حدیث نکتہ نظر سے لکھی گئی معروف تفسیر القرآن ہے جس میں صاحب مفسر، ابو الحدیث پر فرماتے ہیں ”اہل سعادت جو کتاب الہی سے راہ یاب اور اس کے سماع سے فیض پاتے ہیں۔ ان کے ذکر کے بعد ان اہل شقاوت کا بیان ہو رہا ہے جو کلام الہی کے سننے سے تو اعراض کرتے ہیں البتہ ساز و موسیقی نغمہ و سرور اور گانے وغیرہ خوب شوق سے سنتے اور ان میں دلچسپی لیتے ہیں۔ خریدنے سے مراد یہی ہے کہ آلات طرب شوق سے اپنے گھروں میں لاتے اور پھر ان سے لذت اندوز ہوتے ہیں۔ ابو الحدیث سے مراد گانا بجانا، اس کا ساز و سامان اور آلات، ساز و موسیقی اور ہر وہ چیز ہے جو انسانوں کو خیر اور معروف سے غافل کر دے۔ اس میں قصے، کہانیاں، افسانے، ڈرامے، ناول اور جنسی اور سنسنی خیز لٹریچر، رسالے اور بے حیائی کے پرچار اخبار سب ہی آجاتے ہیں اور جدید ترین ایجادات ریڈیو، ٹی وی، وی سی آر، ویڈیو فلمیں وغیرہ بھی۔ عہد رسالت میں بعض لوگوں نے گانے بھاننے والی اونٹیاں بھی اس مقصد کے لیے خریدی تھیں کہ وہ لوگوں کو غزل گانے سنا کر بہلاتی رہیں تاکہ قرآن و اسلام سے وہ دور رہیں۔ (25) اس اعتبار سے اس میں گلوکار ایس بھی آجاتی ہیں جو آجکل فنکار، فلمی ستارہ اور شائق سفیر اور پتہ نہیں کیسے کیسے مہذب، خوشنما اور دلقریب ناموں سے پکاری جاتی ہیں۔ ان تمام چیزوں سے یقیناً انسان اللہ کے راستے سے گمراہ ہو جاتے ہیں اور دین کو استہزا و تمسخر کا نشانہ بھی بناتے ہیں۔ ان کی سرپرستی اور حوصلہ افزائی کرنے والے ارباب حکومت، ادارے، اخبارات کے مالکان، اہل قلم اور فخر نگار بھی اس عذاب مصیبت کے مستحق ہونگے۔ (26)

حجیہ (i) امام کھول کے قول سے وہ غناء جو سینہ، نازک حرام پر مشتمل ہو (ii) مال کا ضیاء کرے (iii) اللہ کی نافرمانی (iv) اور دل کے لیے شوق گناہ کا ذریعہ بنے اس کی تردید ہو رہی ہے۔ ہر غناء کو اس تشریح میں کیسے شامل کیا جاسکتا بلکہ حق کی خاطر مال و جان کو لگانا تو محمود ہے حدیث میں تقاضا والے لباس اور تحقیر والے لباس کی تو ناپسندیدگی ملتی ہے۔ قرآن تو اللہ کی یاد میں ترپنے والے دل کو وجہت قلوبجم (ان کے دل ڈر جائیں) فرما رہا ہے، آج کا کونسا کام بغیر معاوضے کے ہو رہا ہے ہر چیز کی ایک معروف حد و تناسب ہوتی ہے حد سے زیادہ ہر چیز مذموم بن سکتا ہے۔ کسی ایک گروہ کو مطعون کرنا لازم دینا تو لا تملوا و انفسکم کا درجہ ہے جو خود اللہ کے حکم کے خلاف ہے، لیکن علامہ احسان الہی کی بات کا عادلانہ جائزہ لینے سے بعض مقام پر ایسے دلخراش نظائر کا بھی سامنا کرنا پڑتا ہے، جیسا کہ امام جعفر صادق رضی اللہ عنہ کا اخیر زمانے کے نشانی کے بارے میں ایک قول ہے کہ ”ابو لہب کے مقامات بنائے جائیں گے اور لوگ بے محابہ اوہر اوہر سے آتے جاتے ہوں گے کوئی کسی کو روک ٹوک کرنے والا نہ ہوگا“ علامہ احسان الہی شہید کی صوفیاء کے بارے میں گئی یہ بات بھی قابل تحقیق ہے کہ مگر نام نہا صوفی گانا سننے کے لیے جیسا لگتا ہے یہاں علامہ غیر نام نہاد کے ساتھ معروف غناء و سماع جو مختلف طور

پر جمہور مسالک و مذاہب کیساتھ اہل حدیث کے نزدیک بھی حرام ہے ان کو بھی جواز کا درجہ دے گئے۔ اور حق نہاد صوفیاء ہی نہیں بلکہ مجاہد، محب وطن، محب قوم، محب اسلام، محب شریعت و دستور، حقیق و دانشوران، مفسرین، فقہاء، حدیثین، علماء کالمین، صوفیاء صالحین کے ساتھ سلطان و سلاطین تحقیق و حقائق کے مددگار و مصیبن ایسے بھی گزرے ہیں جنہوں نے اس موضوع پر جوش و جذبات اور فکر و مسالک کیساتھ ذات پات پر پہنے، برسنے، اور گرجنے کے بجائے صبر و برداشت کے سہنے کو اور غصہ کے پینے کو ترجیح دی ہے اور حق کو حق کہا۔ علم و تحقیق کی تاریخ میں اپنا نام کما کر حق کے بام عروج تک پہنچ گئے ہیں۔ تحقیق مسلک، پسند ناپسند، جذبات کے اثبات و اظہار کا نام نہیں ہے جیسا کہ مرد میں ایک معروف محدث نے سماع کی حلت و جواز پر کتاب تالیف کر کے حضرت علی جویری المعروف داتا گنج بخش سلطان الصوفیاء المتوفی ۱۰۷۲ء کو اطلاع دی تو آپ فرمایا کہ "دین میں ایک بڑی مصیبت پیدا ہو گئی انہوں نے کہا تو کیوں سنتا ہے؟ حضرت نے کہا اس کی تاثیر دل میں حلال ہے تو اس کا سماع بھی حلال ہے"۔ (27) واللہ الموافق هو التحقیق۔

نتیجہ: خود اہل حدیث یث نکتہ، نظر سے لکھی گئی معروف تفسیر "احسن البیان" میں بھی صرف صوفیاء کرام کا غناء (اگر باطل ہے) نہیں بلکہ جملہ فاسقانہ مشاغل اور اس کے محرکین اور اس کے شائقین اور ارباب حکومت کو لہو اللہ حدیث کے پرچارک کے باعث عذاب مصیبن کے سزا کا حقدار فرمایا بہت واضح بات ہے لیکن یہاں نواب صدیق حسن خان جیسے قوی دلیل والی شخصیت کو بھی نظر انداز نہیں کیا جاسکتا کہ آپ قرآن کی نص سے اور سنت کی صحیح و صریح حدیث سے بھی حرمت ملانی کو ثابت نہیں مانتے۔ ڈاکٹر قرضادی کی تحقیق سے جواز و عدم جواز کا ایک محاکمہ یہ بھی ہو سکتا ہے کہ اگر معروف غناء سے ہٹ کر صوفیاء کا غیر معروف اور صالح غرض کے تحت غناء و سماع کو لیا جائے تو جیسا کہ عبارت ہے کہ "گانا اگر فحش ہے اور بیجان انگیزی پیدا کرتا ہے تو اس سے پرہیز کرنا چاہیے۔۔۔ البتہ جو شخص اس بنیاد پر گانے کا خوبش مند ہے کہ یہ شرعاً جائز ہے تو اسے چاہئے کہ ان گانوں کا انتخاب کرے جس میں گناہ کی آمیزش نہ ہو۔ حقیقتاً، منصفانہ اور عادلانہ فکر رکھنے والوں کے نزدیک یہ بھی عدل پر مبنی عبارت ہو سکتی ہے لیکن اسمیں بھی معروف غناء کی آمیزش کی ابہام ہے اور اہل علم کے نزدیک محل نظر ہے۔ جبکہ عدل یہ ہے ہر وہ بے سود عمل جو قرب الہی اور بامقصد حیات کے راہ میں رکاوٹ بنے سب لہو و لعب ہے سوائے بامقصد حیات کے اور یاد الہی کے اور فکر آخرت کے اور نبی کریم ﷺ کے اطاعت کے۔ یاد رہے صالح مقصد حیات کے لئے صالحین کی ہی فکر و نظر کی پیروی چاہیے بغیر اس کے پاکیزہ فکر و نظر کا پانا نہایت دشوار و ناممکن ہے کیوں کہ مولانا روم فرماتے ہیں کہ:

صحبت صالح تر اصالح کند (ایچھے کی صحبت تجھے اچھا کرے گی) صحبت طالع تر اطالع کند (برے کی صحبت سے تو برا ہوگا)

جب کہ معروف حدیث ہے کہ: عن ابی موسیٰ رضی اللہ عنہ قال: قال رسول اللہ ﷺ مثل الجلیس الصالح و السنوی کما ملی المسک و نا فیح الکبیر فحما مل المسک۔ إِمَّا أَنْ يَخْذِيكَ وَإِمَّا أَنْ تَبْتَاعَ مِنْهُ وَإِمَّا أَنْ تَجِدَ مِنْهُ رِيحاً طَيِّبَةً وَإِمَّا أَنْ يَخْذِيكَ وَإِمَّا أَنْ تَجِدَ مِنْهُ رِيحاً خَبِيثَةً۔ متفق علیہ۔ (28)

"کہا ابو موسیٰ سے روایت ہے کہ رسول اللہ ﷺ نے فرمایا نیک ہمنشین اور برے ہمنشین کی مثال کستوری اٹھانے والے اور مسک پھونک نے والے کی ہے کستوری والا یا تجھ کو کچھ دیگا یا تو اس سے خرید لے گا یا اس سے تجھ کو عمدہ خشبو آئی گی اور مسک پھونکنے والا یا تیرے کپڑے جلایگا تو تجھے اس بدبو آئیگی۔" اچھوں کی صحبت سے اچھا اور بروں کی صحبت سے برا ہوتا ہے اچھے کی پہچان یہی ہے کہ اس کے قرب سے رفتہ رفتہ خیر و حسنات کا اور رفتہ و سوز و گداز کا جذبہ بیدار ہوتا ہے اور صوفیاء کرام کا سماع سے مقصد رقت و خشوع و خضوع اور طلب حق، فکر آخرت، زہد و ورع، صدق و صبر و تسلیم و رضا اور تقویٰ کے جذبہ کو بیدار کرنے کے سوا اور کچھ نہیں ہوتا اور انہیں لہو و لعب اور سینات میں ملوث کرنا عدل پر مبنی تفسیر و تاویل نہیں ہے بلکہ ان پر الزام، ظلم اور بیتان عظیم اور فعل بدترین کے حکم کا امکان ہے جو تفسیر نہیں ہے۔

شیعہ مفسرین کے نزدیک جواز و عدم جواز کا فتویٰ:

امام ابو الفرج اصفہانی یہ امام دارقطنی کے استاد اور محمد بن جریر طبری کے شاگرد ہیں۔ یا قوت حموی، ابن خلکان اور توفی نے (معجم الادباء) وفيات الاعیان وغیرہ میں ان کے علو فضل کا بڑے شاندار الفاظ میں اعتراف کیا ہے۔ روایات انتساب، سیر، ادب، مغازی، ایام العرب، لغت، طب، بیطاری، نجوم کے ماہر تھے اور موسیقی کے امام فن موسیقی پر کتاب الانغانی سے بلند پایہ کوئی کتاب نہیں لکھی گئی۔ (29)

شیعہ تفسیر میں تفسیر نمونہ کا مطالعہ نہایت اہم ہے کہ یہ مختلف مفسرین شیعہ مسلک کے علماء مجتہدین کی تفسیرات میں سے ایک ہے۔ اس میں غناء کے موضوع پر معروف آیت سورہ لقمن آیت ۶ کے تحت قول معصوم امام جعفر صادق رضی اللہ عنہ درج ہے کہ امام جعفر صادق فرماتے ہیں "غناء اور لہو و لعب کی محفل ایسی محفل ہے جس کے اہل پر خدا اپنے لطف و کرم کی نگاہیں نہیں ڈالتا۔" الحدیث الہیہ کی بجائے "لہو الحدیث" کو بیان کرنا اس بات کی طرف اشارہ ہے ان کا اصل مقصد تو وہی لہو و لعب ہے، بات یا گفتگو تو اس تک پہنچنے کا ایک ذریعہ ہے۔"۔ (30)

شہوت انگیزی اور ہوس و ہوس کی خاطر غناء معروف کے بارے میں امام جعفر صادق رضی اللہ عنہ فرما رہے ہیں کہ ایسے خرافات کے حامل خانہ خراب مرد و عورت پر خدا تعالیٰ اپنی شفقت و عنایت رحم و کرم خاص کی نظر رحمت نہیں ڈالتا اور خدا کی رحمتوں سے محروم ہونا ہی سب سے بڑی لعنت و محرومی ہے اور اس لعنت و شقاوت اور محرومی کا سبب و مرہون فسق و فجور اور شہوت و مستی سے محذور ہونے کا ذریعہ غناء معروف و سینات کی سرگرمی اور لہو لہب و سینات پر مبنی گانا بجانا ہے جو دنیا و آخرت کی ہر نعمت سے دوری اور محرومی کا سامان ہے ہر وہ غنا جو لہو لہب اور سینات کا محرک ہو اسکا بھی یہی حکم ہے کہ رب کی رحمت و عنایت سے محرومی کا سامان ہے۔ آلودہ ہوش ربا لحن یا آہنگیں ہوں یا ایسی تقریریں ہوں جو آہنگ و طرز کے لحاظ سے نہیں بلکہ اپنے مفہوم و مطالب کے لحاظ سے انسان کو برائیوں کی طرف کھینچنے کے لیے جائیں یا وہ تصنیفات عشقیہ اشعار جنگی نفرت آمیز مضامین گمراہ کن ہوں یا وہابیات خرافات تھسے کہانیاں داستا میں جو انحراف صراط مستقیم پر مبنی ہوں یا تمسخر آمیز ہنسی مذاق پر مبنی باتیں حق منانے اور ایمان کی بنیادوں کو کمزور کرنے کے لیے پیش کی جائیں۔

ایسی جملہ محفلیں رسول خدا اور ان کے صحابہ و اہلبیت نے ناپسند کی اور ان سے اعراض فرمائی جو دین سے دوری اعمال صالحہ سے مفروری اور سینات پذیری پر مشتمل ہوں وہ لہو لہب جو بدکاری، شراب کہاب کا ذریعہ بنے قتل، تلف مال و جان، فرائض میں غفلت یا اس سے محرومی کا ذریعہ بنے۔ اہل تشعی اس پر قول آئمہ معصوم اہلبیت پیش کرتے ہیں کہ "الغناء والزلنا" اور اس کلمہ سے صاف واضح ہے وہ غناء جو بدکاری بیبیائی کا محرک اور سبب ہو۔ لیکن نکاح کو غناء بالمضامیر سے رسول خدا نے مستثنیٰ فرما کر حلال و حرام میں حد قاصد کھینچی ہے اسی طرح جہادی ترانہ یا غازی اور شہداء کے تذکروں پر مشتمل تمام غناء اہل محبت کا سامان ذوق اور سرمایہء وقار ہے آج من کنت مولیٰ فعلی مولیٰ پر مشتمل قول شیعو، سنی میں یکساں مقبول یا شہادت امیر حمزہ رضی اللہ عنہ پر مشتمل اور شہادت امام حسین عالی مقام علیہ السلام پر مشتمل واقعات کر بلا نثر و نظم میں قوالی اور بغیر قوالی سنی کی ساتھ شیعو میں سنیوں کے اثر کے باعث یکساں معروف و مقبول ہیں جس سے صحیح آل بنی اولاد علی عقیدت اور لگاؤ رکھتے ہیں اور اس سماع سے کیف و جذبہ باقی ہیں۔ "اس سلسلے میں شہید پروفیسر سبط جعفر زیدی کی کتاب بھی اہم ہے جس میں مباح غناء کے رد کرنے والوں پر آپ برسے ہیں۔ اور مکالماتی انداز میں مباح غناء کی رغبت دلائی ہے۔" (31)

مولانا شہنشاہ حسین نقوی اپنے اپنی اعترافی و تعزیتی بیان میں ہندوپاک کے معروف قوال خانوادہ امجد صابری التوفیٰ ۲۰۱۶ء کے شہادت پر انکے والد حاجی غلام فرید صابری اور حاجی مقبول صابری اور بہنوں کے بارے میں فرمایا "میرے خاندان کے ایک بزرگ

حضرت سید وحید الدین بخاری جن کا مزار ٹنڈو آدم میں ہے آپ کے عرس میں ان کے والد حاجی غلام صابر فرید اور مقبول فرید کا قوالی کے دوران اللہ، اللہ سنا ہے۔" (32) علامہ شبیر حسن ٹیٹی نے امجد حسین صابری کے شہادت پر خراجِ تحسین پیش کرتے ہوئے نہایت پر جوش اور پرتپاک لہجے میں اہل بیت کی محبت اور ان کے شان میں کلام (قوالی) پڑھنے کو سراہتے ہوئے قلبی وسعت کیساتھ "امجد حسین صابری رحمۃ اللہ علیہ کہہ کر یاد کیا۔" (33) علامہ صادق رضا تقی سے راقم کی عالمی انہدام تقی 8 شوال 2017ء کے موقع پر کرچی پریس کلب میں ملاقات ہوئی تو آپ نے راقم کے ریسرچ آرٹیکل اور نوپک پر تبصرہ کرتے ہوئے شیعہ نظریہ پر اپنے رائے کا اظہار کرتے ہوئے کہا کہ "ہم حضرت لعل شہباز قلندر کے مناقب، وصال، کلام اور مناقب کو شوق سے سنتے ہیں اور پسند کرتے ہیں۔" (34)

معتزلہ سے سماع کے جواز و عدم جواز کا مطالعہ: ان کو معتزلہ کہنے کی وجہ یہ ہے کہ انہوں نے حق سے علیحدگی اختیار کی۔ واصل بن عطاء معتزلی نے کہا "اننا کبیرہ کے مرتکب لوگ مؤمن ہیں نہ کافر" حضرت حسن بصری نے انہیں حق سے پھرنے پر سب سے پہلے معتزلی کہا جب حضرت حسن بصری "عمرو بن عبید معتزلی پر غضب ناک ہوئے تو آپ پر عتاب کیا گیا۔ ان کو قدر یہ بھی کہا جاتا ہے۔ آپ نے فرمایا کیا اس آدمی کے بارے میں مجھ پر سختی کرتے ہو جس کو میں نے خواب میں دیکھا کہ وہ اللہ کو چھوڑ کر سورج کو سجدہ کر رہا ہے۔" (35)

مفسر قرآن مولانا محمود بن عمر الازہری ز مخشری کے بارے میں شیعہ اسلام علامہ احسان الہی ظہیر فرماتے ہیں "امام ز مخشری کی تفسیر کشف کو جو امتیاز حاصل ہے، وہ صرف اس وجہ سے ہے کہ ز مخشری لغت و ادب کا مسلمہ امام ہے۔ جس قدر بھی بلاغت و فصاحت کے ماہر پیدا ہوئے وہ سب کے سب ز مخشری کے خوش چیمیں ہیں اور مسلک میں اختلاف رکھنے کے باوجود لغت میں اسکا سکہ مانتے ہیں۔" سورہ لقمن کی آیت نمبر 6 کی تفسیر میں ز مخشری فرماتے ہیں "الطموکل باطل الحی عن الخیر و عما یعنی واللہ الحدیث نحو السرمالہ اساطیر والا حدیث اتی لا اصل لها، والتحدث بالخرافات والمضاہکة وفضول الکلام، وما لا یسنجی من کانوکان وحموء الغناء و تعلم الموسیقار۔۔۔۔۔" الخ (36)

راقم نے سورہ لقمان، آیت 6 کی تفسیر کا مکمل مطالعہ کر کے مقالہ کے عنوان کے تحت جو نکات لیے ہیں تفسیر کی فصاحت و بلاغت میں لھو الحدیث کی تہمتاں ہے۔ جیسے ز مخشری فرماتے ہیں الطموکل باطل الحی عن الخیر و عما "یعنی تمام باطل محرکات جو خیر سے روکیں اور منع کریں جملہ لھو باطل جو خیر سے روکنے والے ہیں۔ قصہ کہانی، فضول بات لطیفہ گوئی، ہنسانے اور ٹھٹھا مسخری بازی پر مشتمل سرگرمیاں، ایسی باتیں جن کی کوئی اصل نہ ہو مفید و مفیض نہ ہوں۔ موسیقی سیکھنا سکھانا اس کی سرسٹل پر مشتمل مجالس کی مشغولیات

شوق اور جوش دلانے والے غناء جو با مقصد اور خیر کی محرک بنے اور کسی جائز حلال اور مباح عمل کا معاون و سبب بنیں جیسے مسافر کے آنے کی خوشی، مشقت سے امان استراحت کی کیفیت کے لئے، حفظ قرآن کی، اہل اللہ کے اعراض کی خوشی یا شادی ولیمہ یا دیگر کامیابی و کامرانی کے شادیانے یا مسافر کو سفر خیر میں مستعد رکھنے والے غناء لہو باطل نہیں ہیں۔

"جواز تواری اور صوفیاء" کے مصنف شاہ ابوالحسن زید فاروقی نقشبندی سجادہ نشین خانقاہ حضرت مرزا مظہر جان جاناں معروف بہ درگاہ حضرت شاہ ابوالخیر رحمۃ اللہ علیہ کے سجادہ نشین ہونے کے باوجود اعلیٰ درجے کا علمی ذوق رکھتے ہیں آپ نے "جواز تواری اور صوفیائے کرام" میں معروف معتزلی مولانا محمود بن عمران مخمشری کی کتاب "رتب اللابرار" کے حوالے سے ابراہیم بن سعد کا مشہور واقعہ عود کے ساتھ غناء تحریر کیا ہے۔ جس سے اس مسئلہ جو از عدم جواز غناء کی وضاحت پوری تحقیق سے ثابت ہوتی ہے کہ معتزلی نکتہ نظر سے غناء لہو و لعب مذموم اور غناء غیر لہو مباح ہیں لیکن وضاحت ہے جو حسنہ کا اور محمود کا ذریعہ ہے۔ خیر محمود، معتزلی مکتب فکر میں بھی ناپسندیدہ ہیں جیسا کہ زخمی فرماتے ہیں اللہو کل باطل عن الخیر و عما یعنی تمام باطل محرکات جو خیر سے روکیں اور منع کریں۔

ڈاکٹر قرضاوی فتاویٰ میں لکھتے ہیں علماء اہل سنت اور سلف الصالحین نے معتزلیوں کو اہل بدعت قرار دینے کے باوجود ان سے ان کی علمی و فکری کاوشوں میں استفادہ کیا ہے۔ علامہ زخمی کی کتاب تفسیر الکشاف تمام اہل سنت کے نزدیک ایک معتبر اور مقبول عام تفسیر کی کتاب ہے حالانکہ علامہ زخمی معتزلی تھے۔ امام غزالی کہتے ہیں کہ فلسفیوں پر ان کی گمراہیاں اور فتنہ پردازیاں واضح کرنے کے لیے میں نے کبھی معتزلیوں سے مدد حاصل کی اور کبھی کرامیوں سے حالانکہ یہ دونوں بدعتی گروہ ہیں لیکن میں نے ان سے اس لیے مدد حاصل کی کیونکہ فلسفیوں کی گمراہیاں زیادہ خطرناک ہیں۔ (38)

خلاصہ: اسلاف کی اس فکر و نظر کو منہاج تحقیق و اتفاق و اتحاد کا ہنر بنانے کے پیش نظر آج بھی اس بات کی بہت ضرورت و اہمیت ہے کہ ہم مسلکی اختلاف کو صرف نظر کرتے ہوئے مل جل کر باہم برداشت و رواداری کا مظاہرہ کریں اور ایک دوسرے کے لئے فکری، مسلکی، نظری اور انسانی احترام کے رویوں کو رواج و فروغ دیں جو کہ ضبط و برداشت ہے۔ جبکہ تحقیق بھی کسی ایسے مسئلہ میں جو منتشر فیہ ہو متفق فیہ کا تقاضا کرتی ہے جبکہ جملہ معروف مسالک کے نزدیک کلمہ لہو الحدیث مختلف فیہ ہے اور تاویل و تفصیل اور تہدید سے یا امکانی تشریح سے کسی مسئلہ کو حرام مطلق کا مقام دور نہ کیا جاسکتا اس کے لئے نص قطعی اور حدیث تو اتر چاہئے جو کہ اس سلسلے میں نہیں ہے گو کہ اس سلسلے میں اگر ہم ان تشریحات کو صحیح مان بھی لیں تو یہ واضح اور قطعی دلیل کا مقام و مرتبہ اور درجہ نہیں پاسکتی ہیں اس کے لئے بالضرور نص قطعی ہی درکار ہے جو کہ نہیں ہیں اجماع امہ بھی نہیں کہ اس کو حرام مطلق کا درجہ دیا جائے لہذا مقصد اور

نیت کے تحت یہ حلال اور مقصد اور نیت سیر کے تحت یہ حرام کا درجہ پا سکتا ہے اور اسکا پتہ سوائے اللہ علام الغیوب کے کسی کو نہیں۔ نیت کا اختیار نہیں کہ جہل کے راستے سے اسے مطلق حرام کا درجہ دیکر آنکھ چرالی جائے اور چپ سادہ لی جائے لہذا معتدل تشریح یہی ہے کہ حق کے لئے حق اور باطل کے لئے باطل دل کے ساتھ درست اور نفس کے ساتھ غیر درست جائز کے ساتھ جائز ناجائز کے ساتھ ناجائز اسپر بھی اسراف سے بچ کر اعتدال میں رکھو۔ الحق مزہ۔ یہ تمہیں چند معروف مسالک کے نزدیک سماع و غناء معروف کو تفسیرات کے ذریعہ جو اوزد عدم جو اوزد کہنے والے مفسرین کی تفسیرات و منوات اور راقم کی طالب علمانہ تجزیات و تحقیقات جس سے یہ تحقیق ثابت ہو کہ غرض صالح اور ضرورت شرعیہ کے لئے سماع و غناء کی قلیل مقدار درست جائز ہے اور غرض لہو و لعب سیر کے تحت سماع و غناء غیر درست اور حرام بھی ہو سکتا ہے، اس پر تمام مفسرین متفق ہیں کہ یہ ایک مختلف فیہ مسئلہ ہے۔ مقالہ ہذا کے تفسیری تحقیق سے منکشف ہوتا ہے کہ مفسرین کے نزدیک سماع کے تین درجے ہیں (ا) حرام، وہ سماع جو حرام اور گناہ کا معاون و محرک بنے چاہے نظم و اشعار کے ذریعہ آلات کے بغیر ہو یا آلات کے ساتھ۔ (ب) مباح وہ سماع جو اظہار مسرت یا غم کو دور کرنے کے لئے یا حصول صحت کے لئے ہو کسی جسمانی ذہنی یا روحانی امراض و علت سے شفا و تسکین و تسلی کا سبب مکمل اور اس کا حوصلہ ہو تشکر جرات و بہادری کا محرک و آلہ ہو، سفر کے ٹکان سے دوری اور مشقت سے امان کا سامان ہو۔ (ج) مکروہ یا مکروہ تنزیہیہ، وہ سماع جو لا حاصل غرض اور تفضیح اوقات بلڑ بازی شور شرابہ کے لئے ہو اگر اپنے ذات کے لئے ہو تو مکروہ اور عوام کے تکلیف اور بے چینی اور، ذہنی اذیت سبب بنتا ہو تو اس قسم کا سماع غناء مکروہ تنزیہیہ ہو گا لہذا سماع و غناء نہ مطلق حلال ہو نہ مطلق حرام نہ مکروہ نہ مکروہ تنزیہیہ اس لئے صوفیاء کرام کا سماع مباح اور حلال اور عبادت ہو جو اللہ کی یاد، آخرت کے فکر اور زہد و تقویٰ کے ساتھ فضائل اعمال، مجاہدہ و مکاشفہ اور رقت و توبہ و انابت کے حصول کا ذریعہ اور سبب بنتا ہے، جبکہ فاسقانہ اور فاجرانہ غرض کے تحت مثلاً نشر، بدکاری یا دیگر سینات کے تلفذ اور مذمومات کا سبب اور اس کا محرک و معاون بننے کے باعث حرام ہو سکتا ہے۔ جبکہ مباح کے طور پر نہ، ہو شور شرابہ غل غپاڑہ کے طور پر ہو عوام الناس کو اسے تکلیف پہنچے ان کے معاملات متاثر ہوں تو ایسا سماع و غناء مکروہ اور مکروہ تنزیہیہ ہو سکتا ہے جو عوام کے آرام و راحت و آسودگی اور لحاظ کے خیال سے منزه ہو، بیماریوں، عبادت اور آرام کرنے والوں کے لئے مزامم ہو۔ جب کہ صوفیاء کرام یا انحصار اس سے محبت، مودت، رقت، خدمت و صحبت صالح کے فیضیابی نفس و شیطان کے روہا بازی اور عیاری سے بچنے کا آلہ جانتے ہوئے صدیوں سے اس کے عامل ہیں اس لئے وہ سماع کو اللہ کی رحمت جذب کرنے اور حصول نجات کا ذریعہ سمجھتے ہوئے دعوت الی اللہ کا ذریعہ جانتے ہوئے اس کا اہتمام کرتے ہیں۔ لہذا جو ڈھونڈتا ہے وہ پاتا ہے۔ من جد وجد

حوالہ جات

- (1) سورہ لقمان آیت 6
- (2) خزانة العرفان سید نعیم الدین مراد آبادی، ص: 393، ضیاء القرآن پبلی کیشنز لاہور، 2003ء
- (3) تمیاز القرآن، علامہ غلام رسول سعیدی، ص: 20، 22، فرید بکسٹال لاہور، سن نہ ارد
- (4) غناء وسامع اصنیاء، ابوالحسن زید فاروقی نقشبندی مجددی، ص: 53، شیخ الاسلام اکیڈمی پاکستان، 1310ھ
- (5) ترمذی امام ابو یحییٰ محمد بن ترمذی، ص: 2، 290۔ قرآن عمل کراچی، سن نہ ارد
- (6) ضیاء القرآن، پیر کرم شاہ، ص: سوم، ص: 599، 600، ضیاء القرآن پبلی کیشنز لاہور، محرم 1399ھ
- (7) قوالی کی شرعی حیثیت، علامہ عطا محمد بندیا لوی، ص: 38، مکتبہ جمال کرم لاہور، اپریل 2003ء
- (8) قوالی کی شرعی حیثیت، علامہ عطا محمد بندیا لوی، ص: 28، 38، مکتبہ جمال کرم لاہور، اپریل 2003ء
- (9) قوالی کی شرعی حیثیت، علامہ عطا محمد بندیا لوی، ص: 36، مکتبہ جمال کرم لاہور، اپریل 2003ء
- (10) مقالات کاظمی، ص: دوم، ص: 313، 311، شرکت خلیفہ لمفیڈ لاہور، اشاعت اول، 1398ھ
- (11) کلیات اہدایہ فیصلہ ہفت مسئلہ حاجی اہد اہد اللہ، ص: 83، دارالاشاعت 1966ء
- (12) کشف العناء عن وصف الغناء، مصنف مفتی محمد شفیع، ص: 93، 94، مکتبہ دارالعلوم کراچی، مئی 2003ء
- (13) اسلام اور موسیقی، عبدالمعز، ص: 45، مکتبہ دارالعلوم کراچی، مئی 2003ء
- (14) تفسیر ماجدی انگریزی، عبدالمجید دریا آبادی، ص: 2، 26، 27، مکتبہ لمفیڈ کراچی
- (15) کشف العناء عن وصف الغناء، مفتی محمد شفیع، مترجم عبدالمعز، ص: 136، مکتبہ دارالعلوم کراچی، 2003ء
- (16) کشف العناء عن وصف الغناء، مفتی محمد شفیع، مترجم عبدالمعز، ص: 133، مکتبہ دارالعلوم کراچی، 2003ء
- (17) اسلام اور موسیقی، عبدالمعز، ص: 213، مکتبہ دارالعلوم کراچی، مئی 2003ء
- (18) اسلام اور موسیقی، عبدالمعز، ص: 216، مکتبہ دارالعلوم کراچی، مئی 2003ء
- (19) اسلام اور موسیقی، عبدالمعز، ص: 213، مکتبہ دارالعلوم کراچی، مئی 2003ء
- (20) کشف العناء عن وصف الغناء، مفتی محمد شفیع، مترجم عبدالمعز، ص: 233، 233، مکتبہ دارالعلوم کراچی، مئی 2003ء
- (21) حق السماع، مولانا شرف علی قضاوی، ص: 26، مکتبہ قاسمیہ، جون 1963ء
- (22) فتاویٰ، ڈاکٹر یوسف قرشاوی، زاہد امیر غلامی، ص: 330، دارالنوار، لاہور 2005ء
- (23) موسیقی اور اسلام، علامہ احسان الہی ظہیر، ص: 20، دارالاحسان، 2013ء
- (24) اسلام اور موسیقی، جعفر شاہ پیلواری، ص: 303، اکادمی ادبیات، پاکستان، 1996ء

- (25) احسن البیان، مولانا صلاح الدین عیسیٰ، مترجم مولانا محمد جو تانا گل می، ص: ۱۱۳۳، شاہ فہد قرآن کریم کمپلیکس ۱۳۷۱ھ
- (26) کشف المہجوب، داتا گنج بخش، مترجم مولوی فیروز، ص: ۳۳۶، فیروز سنز، لاہور، ست، ان
- (27) فتاویٰ، ڈاکٹر یوسف قرضاوی، ص: ۳۳۰، حوالہ: شیعہ مفسرین کے جو اوز عدم جو اوز کا مطالعہ
- (28) مکتبہ اشرفیہ، امام ابو عبد اللہ محمد بن خلیفہ العمری، باب الحدیث فی اللہ و من اللہ، ج: ۲، ص: ۳۵۵، مکتبہ رحمانیہ اردو بازار لاہور، ست، ان۔
- (29) اسلام اور موسیقی، جعفر شاہ پھلوری، ص: ۳۵۶، ۳۵۷، اکادمی ادبیات، پاکستان، ۱۹۹۷ء
- (30) تفسیر نمونہ، مولانا سید صدر حسین نجفی، ص: ۳۱۲، مصباح القرآن فرسٹ، جنوری ۲۰۱۳ء
- (31) انٹرنیٹ + مکالماتی خطاب ڈاکٹر سعید احمد سہروردی، ۱۵ اپریل ۲۰۱۵ء، ڈین جمعیہ اسلامک لرننگ جامعہ کراچی
- (32) سحری ٹرانسمیشن، سہ ماہی وی، وقت، ۲۰۱۶ء، ۲: 40، ۲۶ جون ۲۰۱۶ء
- (33) سحری ٹرانسمیشن، سہ ماہی وی، وقت، ۲۰۱۶ء، 3: 30، ۲۳ جون ۲۰۱۶ء
- (34) انٹرویو کراچی پریس کلب، بر موقعد احتجاج عالمی انہدام الفج ۸ شوال ۱۴۳۹ھ، بمطابق جولائی، ۲۰۱۷ء
- (35) غنیۃ الطالبین، شیخ عبد القادر جیلانی صنیعی، مترجم، علامہ صدیق بزاروی، ص: ۲۹۳، ۲۹۴، فرید بکنال، ۱۹۸۸ء
- (36) موسیقی اور اسلام شہید اسلام احسان الہی ظہیر، ص: ۴۱، دارالاحسان، ۲۰۱۳ء
- (37) الکشاف، محمود بن عمر الزمخشری، ص: ۳۹۷، قدیمی کتب خانہ آرام باج کراچی، سن نہ ارد
- (38) فتاویٰ، ڈاکٹر یوسف قرضاوی، مترجم زاہد اصغر قلاچی، ج: دوم، ص: ۵۵، دارالنور لاہور، ۲۰۰۵ء